

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీ లక్ష్మీకుమారతాతదేశిక కృతా
॥ శ్రీ హనుమద్వింశతిః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ హనుమద్వింశతిః ॥

గుణాభిరామమిందిరాకుమారతాతవారిధి -

ప్రసిద్ధిమద్రమాతటాకతీరసీమ్ని మారుతిం ।

ముదాధిరుహ్యా మాధవో వృషాచలస్థలాదపి

ప్రకల్పతే నికామమత్ర పాలనాయ దేహినాం ॥ 1 ॥

అధిరుహ్యా రఘూద్వహో హరిం ప్రాక్

అరిశిక్షామకృతాధునా తు సోఽయం ।

కృతతాతసముద్రతీరకేలిం

తమధిష్ఠాయ తనోతి దీనరక్షాం ॥ 2 ॥

కర్మానురుధ్య వృషభూభృతి యః కరోతి

న్యాణాం హితాని స తు తన్నిరపేక్ష ఏవ ।

యత్సర్వమిష్టమిహ పుష్యతి వేంకటేశ -

స్తద్వైభవం కిల రమాత్మజతాతసింధోః ॥ 3 ॥

క్రీడాసరః కిమపి తాతసముద్రనామ

లక్ష్మ్యాః ప్రసన్నలఘుశీతలమర్పయంత్యాః ।

అన్యద్విధేయమనవేక్ష్య సుతానముష్యాః

ప్రీత్యై మురారిరవతి ప్లవగాధిరూఢః ॥ 4 ॥

శ్రీశైలపూర్ణమవతి స్మ ఘటాంబుహృష్టో

యః పూర్వమంజనగిరౌ స పుమానిదానీం ।

స్థిత్యా సమీరభువి పాతి రమాకుమార -

తాతాంబురాశిముదితో జనమైందిరేయం ॥ 5 ॥

హరిః పురా మామధిరుహ్య దారుణం
 చకార కర్మేతి సమీరజన్మనః |
 శుచం నిరాకర్తుమివాశ్రితః స తం
 శుభం నృణాం సౌతి రమాసరస్తటే || 6 ||

శౌరే రమాతనయతాతసముద్రతీరే
 భావస్తటాదపి భవాత్మజపుష్కరిణ్యాః |
 సంతన్వతే హి పురుషాః సమదర్శినోఽపి
 ప్రాయేణ సూనుషు నిజేష్వపి పక్షపాతం || 7 ||

శ్లాఘ్యతరక్షీరాభి -
 శ్రీతాతసముద్రయోరియాన్భేదః |
 నిద్రాతి తత్ర నిత్యం
 శ్రీపతిరనుకూలమత్ర జాగర్తి || 8 ||

ఫణిసరసీతటభాగాత్
 అధికో లక్ష్మీసరస్తటాభోగః |
 గజవరదః కిల తస్మిన్
 క్రీడతి హరిరత్ర సర్వవరదాయీ || 9 ||

రామచంద్రోదయారంభే యస్సువేలాతివర్తనం |
 చక్రే సముద్రస్తం వందే శ్రీసరస్థీరపావనిం || 10 ||

తటసీమని తాతసింధు బంధో -
 రమితం క్రీడతి భాగ్యమంజనాయాః |
 అకరోత్సహసా యదక్షశిక్షాం
 నియమేనైవ నిజేన బాహుధామ్నా || 11 ||

నమత రమాకమలాకరలహరీపరివాహసరణివాస్తవ్యం |
 హరిసార్వభౌమమానతభరణోద్యతశౌరిభారధౌరేయం || 12 ||

నిజతనుకనకాద్రిమేత్య నాథే
 విహరతి వల్లభయా సమం ప్రహృష్టే |
 హరిరవతి జగంతి తాతసింధో -
 రథితటమాత్మసుభృత్యతానురూపం || 13 ||

చతుర్భుజః శ్రీసరసీహరీంద్ర -
 హస్తేన దత్తే వరమాశ్రితానాం |
 యదర్థినే భృత్యముఖేన దానం
 ప్రాయః ప్రభూణాం ప్రకృతిస్వభావః || 14 ||

ఇదం ప్రకర్ణాయ హరేర్యదార్తాన్
 సంరక్షతి శ్రీస్సరసీహనూమాన్ |
 మహేశ్వరాణాం మహతే గుణాయ
 ప్రకల్పతే భృత్యజనప్రభావః || 15 ||

శ్రీసూనుతాతగురుసింధుతటాంజనేయే
 సంప్రత్యశేషజనతావనజాగరూకే |
 లక్ష్మ్యా హరిర్విహరతే సతతం యదేష
 సీతావియోగదినక్లప్తతపోవిలాసః || 16 ||

ప్రాయస్తుల్యః పాదుకాయామిహాపి
 న్యాసస్సీతానాయకాంఘ్రేస్తుథాపి |
 ధాత్రీరక్షాం సా తతానేతి కిం వా
 లోకాన్ పాతి శ్రీతటాకాంజనేయః || 17 ||

ఇందిరాసుహృదభేదభావనా -
 సంతతేరివ తదాత్మతాం వహన్ |
 తంతనీతి కమలాసరస్తటీ -
 గంధవాహతనయో జనావనం || 18 ||

నారాయణీయేన మహోభరేణ
 నటత్ప్రకర్షో జగతాం త్రయాణాం ।
 కరోతి రక్షాం కలశాభిక్త్యా -
 సరస్వతీమారుతిసార్వభౌమః ॥ 19 ॥

కంసారితేజోభరవైభవేన
 సంసారిణామేష తనోతి రక్షాం ।
 రమాసరస్యాం రఘువీరసేనా -
 నాసీరసీమాభటసార్వభౌమః ॥ 20 ॥

ఇతీందిరాతటాకతీరవాయుసూనువింశతిం
 రమాకుమారతాతయార్యనిర్మితాం పఠంతి యే ।
 ధనం యశో బలం సుతానరోగతాయుషీ సుఖం
 లభేయురేవ మానవాః కృపాభరాద్రమాపతేః ॥ 21 ॥

యథా హారిర్భాసురపుణ్యకోట్యాం
 యథా చ గౌరీ వరకామకోట్యాం ।
 తథా మహోదారకుమారతాత -
 కల్యాణకోట్యాం కమలా సమింధే ॥ 22 ॥

కుర్వంతి బ్రాహ్మణానాం తు
 కల్యాణశతమన్వహం ।
 తస్మాత్ కల్యాణ కోటీతి
 సత్యనామా ప్రకాశతే ॥ 23 ॥

॥ శ్రీ హనుమద్వింశతిః సమాప్తా ॥